

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಸಂಚಾರಪದ್ಧತಿಃ ಏಕಾದಶೀ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕ

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಸಂಚಾರಪದ್ಧತಿಃ ಏಕಾದಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಅಗ್ರತಸ್ತೇ ಗಮಿಷ್ಯಾಮಿ ಮೃದ್ಧಂತೀ ಕುಶಕಂಟಕಾನ್ |

ಇತಿ ಸೀತಾಽಪಿ ಯದ್ವೃತ್ತಿಮಿಯೇಷ ಪ್ರಣಮಾಮಿ ತಾಂ || ೧೧.೧ ||

ಶರದಃ ಶತಮಂಬ! ಪಾದುಕೇ! ಸ್ಯಾಂ ಸಮಯಾಹೂತಪಿತಾಮಹಸ್ತುತಾನಿ |

ಮಣಿಮಂಟಪಿಕಾಸು ರಂಗಭರ್ತುಃ ತ್ವದಧೀನಾನಿ ಗತಾಗತಾನಿ ಪಶ್ಯತ್ || ೧೧.೨ ||

ತ್ವದಧೀನಪರಿಕ್ರಮೋ ಮುಕುಂದಃ

ತದಧೀನಸ್ತವ ಪಾದುಕೇ! ವಿಹಾರಃ |

ಇತರೇತರಪಾರತಂತ್ರ್ಯಮಿತ್ಥಂ

ಯುವಯೋಃ ಸಿದ್ಧಮನನ್ಯತಂತ್ರಭೂಮ್ನೋಃ || ೧೧.೩ ||

ರಜಸಾ ತಮಸಾ ಚ ದುಷ್ಟಸತ್ತ್ವೇ

ಗಹನೇ ಚೇತಸಿ ಮಾಮಕೇ ಮುಕುಂದಃ |

ಉಚಿತಂ ಮೃಗಯಾವಿಹಾರಮಿಚ್ಛೇ

ಭವತೀಮಾದೃತ ಪಾದುಕೇ! ಪದಾಭ್ಯಾಂ || ೧೧.೪ ||

ಕ್ಷಮಯಾ ಜಗತಾಮಪಿ ತ್ರಯಾಣಾಂ

ಅವನೇ ದೇವಿ! ಪದಾವನಿ! ತ್ವಯೈವ |

ಅಭಿಗಮ್ಯತಮೋಽಪಿ ಸಂಶ್ರಿತಾನಾಂ

ಅಭಿಗಂತಾ ಭವತಿ ಸ್ವಯಂ ಮುಕುಂದಃ || ೧೧.೫ ||

ಶಿರಸಾ ಭವತೀಂ ದಧಾತಿ ಕಶ್ಚಿತ್

ವಿಧೃತಃ ಕೋಽಪಿ ಪದಸ್ಪೃಶಾ ಭವತ್ಯಾ |

ಉಭಯೋರ್ಮಧುವೈರಿಪಾದರಕ್ಷೇ!

ತ್ವದಧೀನಾಂ ಗತಿಮಾಮನಂತಿ ಸಂತಃ || ೧೧.೬ ||

ಸ್ಪೃಶತಃ ಶಿರಸಾ ಪದೇನ ಚ ತ್ವಾಂ

ಗತಿಮುದ್ದಿಶ್ಯ ಮುಕುಂದಪಾದುಕೇ! ದ್ವೌ |

ಅವರೋಹತಿ ಪಶ್ಚಿಮಃ ಪದಾತ್ ಸ್ವಾತ್

ಅಧಿರೋಹತ್ಯನಘಸ್ತದೇವ ಪೂರ್ವಃ || ೧೧.೭ ||

ಸಮಯೇಷ್ಟಪದಿಶ್ಯ ಜೈತ್ರಯಾತ್ರಾಂ

ವಿವಿಧಾಂತಃಪುರವಾಗುರಾವ್ಯತೀತಃ |

ನಿಯತಂ ಮಣಿಪಾದುಕೇ! ಭವತ್ಯಾ

ರಮತೇ ವತ್ಮನಿ ರಂಗಸಾರ್ವಭೌಮಃ || ೧೧.೮ ||

ನಿಜಸಂಹನನಪ್ರಸಕ್ತಲಾಸ್ಯಂ

ಚರತಿ ತ್ವಾಮಧಿರುಹ್ಯ ರಂಗನಾಥಃ |

ಪದರಕ್ಷಿಣಿ! ಪಾವನತ್ವಮಾಸ್ತಾಂ

ರಸಿಕಾಸ್ವಾದಮತಃ ಪರಂ ನ ವಿದ್ಮಃ || ೧೧.೯ ||

ಪದಯೋರನಯೋಃ ಪರಸ್ಯ ಪುಂಸಃ

ತ್ವದನುಗ್ರಾಹ್ಯವಿಹಾರಪದ್ಧತೇರ್ವಾ |

ಶಿರಸೋ ಮಣಿಪಾದುಕೇ! ಶ್ರುತೀನಾಂ

ಮನಸೋ ವಾ ಮಮ ಭೂಷಣಂ ತ್ವಮೇಕಾ || ೧೧.೧೦ ||

ಕೃಪಯಾ ಮಧುವೈರಿಪಾದರಕ್ಷೇ!

ಕಠಿನೇ ಚೇತಸಿ ಮಾಮಕೇ ವಿಹರ್ತುಂ |

ಮಕುಟೇಷು ದಿವೌಕಸಾಂ ವಿಧತ್ತೇ

ಭವತೀ ರತ್ನವಿಸಂಸ್ಥಲೇಷು ಯೋಗ್ಯಾಂ || ೧೧.೧೧ ||

ಚರಣದ್ವಯಮರ್ಭಕಸ್ಯ ಶೌರೇಃ

ಶರದಂಭೋರುಹಚಾತುರೀಧುರೀಣಂ |

ಶಕಟಾಸುರತಾಡನೇಽಪಿ ಗುಪ್ತಂ

ತವ ಶಕ್ತ್ಯಾ ಕಿಲ ಪಾದುಕೇ! ತದಾಸೀತ್ || ೧೧.೧೨ ||

ಉತ್ತಸ್ಥುಷೋ ರಂಗಶಯಸ್ಯ ಶೇಷಾತ್

ಆಸ್ಥಾನಸಿಂಹಾಸನಮಾರುರುಕ್ಷೋಃ |

ಮಧ್ಯೇನಿಶಾಂತಂ ಮಣಿಪಾದುಕೇ! ತ್ವಾಂ

ಲೀಲಾಪದನ್ಯಾಸಸಖೀಂ ಪ್ರಪದ್ಯೇ || ೧೧.೧೩ ||

ಪ್ರಾಪ್ತಾಧಿಕಾರಾಃ ಪತಯಃ ಪ್ರಜಾನಾಂ

ಉತ್ತಂಸಿತಾಮುತ್ತಮಪಾದುಕೇ! ತ್ವಾಂ |

ರಂಗೇಶಿತುಃ ಸ್ವೈರವಿಹಾರಕಾಲೇ

ಸಂಯೋಜಯಂತ್ಯಂಘ್ರಿಸರೋಜಯುಗ್ಮೇ || ೧೧.೧೪ ||

ತ್ವಯಾಽನುಬದ್ಧಾಂ ಮಣಿಪಾದರಕ್ಷೇ ಲೀಲಾಗತಿಂ ರಂಗಶಯಸ್ಯ ಪುಂಸಃ |

ನಿಶಾಮಯಂತೋ ನ ಪುನರ್ಭಜಂತೇ ಸಂಸಾರಕಾಂತಾರಗತಾಗತಾನಿ || ೧೧.೧೫ ||

ವ್ಯೂಹಾನುಪ್ರವೀರುಚಿರಾರ್ಣ ವಿಹಾರಾರ್ಣ

ಪದಕ್ರಮೇಣ ಪ್ರತಿಪದ್ಯಮಾನಾ |

ಬಿಭರ್ಷಿ ನಿತ್ಯಂ ಮಣಿಪಾದುಕೇ! ತ್ವಂ

ಮುರದ್ವಿಷೋ ಮೂರ್ತಿರಿವ ತ್ರಿಲೋಕೀಂ || ೧೧.೧೬ ||

ಪದೇಷು ಮಂದೇಷು ಮಹತ್ಸ್ವಪಿ ತ್ವಂ

ನೀರಂಧ್ರಸಂಶ್ಲೇಷವತೀ ಮುರಾರೇಃ |

ಪ್ರತ್ಯಾಯನಾರ್ಥಂ ಕಿಲ ಪಾದುಕೇ! ನಃ

ಸ್ವಾಭಾವಿಕಂ ದರ್ಶಯಸಿ ಪ್ರಭಾವಂ || ೧೧.೧೭ ||

ಕೃಪಾವಿಶೇಷಾತ್ ಕ್ಷಮಯಾ ಸಮೇತಾಂ

ಪ್ರವರ್ತಮಾನಾಂ ಜಗತೋ ವಿಭೂತ್ಯೈ |

ಅಮೈಮಿ ನಿತ್ಯಂ ಮಣಿಪಾದುಕೇ! ತ್ವಾಂ

ಆಕಸ್ಮಿಕೀಂ ರಂಗಪತೇಃ ಪ್ರಸತ್ತಿಂ || ೧೧.೧೮ ||

ಉಪಾಗತಾನಾಮುಪತಾಪಶಾಂತೈಃ  
 ಸುಖಾವಗಾಹಾಂ ಗತಿಮುದ್ವಹಂತೀಂ |  
 ಪಶ್ಯಂತಿ ಶೌರೇಃ ಪದವಾಹಿನೀಂ ತ್ವಾಂ  
 ನಿಮ್ಮೇಷು ತುಂಗೇಷು ಚ ನಿರ್ವಿಶೇಷಾಂ || ೧೧.೧೯ ||

ಸಹ ಪ್ರಯಾತಾ ಸತತಂ ಪ್ರಯಾಣೇ  
 ಪ್ರಾಪ್ತಾಸನೇ ಸಂಶ್ರಿತಪಾದಪೀಠಾ |  
 ಅಲಂಘನೀಯಾ ಸಹಜೇನ ಭೂಮ್ನಾ  
 ಛಾಯೇವ ಶೌರೇರ್ಮಣಿಪಾದುಕೇ! ತ್ವಂ || ೧೧.೨೦ ||

ಪದಸ್ಪೃಶಾ ರಂಗಪತಿರ್ಭವತ್ಯಾ ವಿಚಕ್ರಮೇ ವಿಶ್ವಮಿದಂ ಕ್ಷಣೇನ |  
 ತದಸ್ಯ ಮನ್ಯೇ ಮಣಿಪಾದರಕ್ಷೇ! ತ್ವಯೈವ ವಿಖ್ಯಾತಮುರುಕ್ರಮತ್ವಂ || ೧೧.೨೧ ||

ಸಂಚಾರಯಂತೀ ಪದಮನ್ವತಿಷ್ಠಃ  
 ಸಹಾಯಕೃತ್ಯಂ ಮಣಿಪಾದರಕ್ಷೇ! |  
 ಮಾತಸ್ತ ಮೇಕಾ ಮನುವಂಶಗೋಪ್ತಃ  
 ಗೋಪಾಯತೋ ಗೌತಮಧರ್ಮದಾರಾಣ || ೧೧.೨೨ ||

ತ್ವತ್ಪ್ರಸ್ಮಿ ವಿಷ್ವಪಚರಾನಸಪತ್ನಯಿಷ್ಯಣ  
 ಆರುಹ್ಯ ತಾಕ್ಷ್ಯಮವರುಹ್ಯ ಚ ತತ್ಕೃಣೇನ |  
 ಶುದ್ಧಾಂತಭೂಮಿಷು ಪುನರ್ಮಣಿಪಾದರಕ್ಷೇ!  
 ವಿಶ್ರಾಮ್ಯತಿ ತ್ವಯಿ ವಿಹಾರವಶೇನ ಶೌರಿಃ || ೧೧.೨೩ ||

ವಿಕ್ರಮ್ಯ ಭೂಮಿಮಖಿಲಾಂ ಬಲಿನಾ ಪ್ರದಿಷ್ಟಾಂ  
 ದೇವೇ ಪದಾವನಿ! ದಿವಂ ಪರಿಮಾತುಕಾಮೇ |  
 ಆಸೀದತೋ ದಿನಕರಸ್ಯ ಕರೋಪತಾಪಾತ್  
 ಸಂರಕ್ಷಿತುಂ ಪದಸರೋಜಮುಪರ್ಯಭೂಸ್ತ್ವಂ || ೧೧.೨೪ ||

ತ್ವತ್ಸಂಗಮಾನ್ನನು ಸಕೃದ್ಧಿಸಂಪ್ರಯುಕ್ತಾ  
 ಶುದ್ಧಿಂ ಪರಾಮಧಿಜಗಾಮ ಶಿವತ್ವಹೇತುಂ |

ರಂಗಾಧಿರಾಜಪದರಕ್ಷಿಣಿ! ಕೀದೃಶೀ ಸಾ  
ಗಂಗಾ ಬಭೂವ ಭವದೀಯಗತಾಗತೇನ || ೧೧.೨೫ ||

ವೃದ್ಧಿಂ ಗವಾಂ ಜನಯಿತುಂ ಭಜತಾ ವಿಹಾರಾನ್  
ಕೃಷ್ಣೇನ ರಂಗರಸಿಕೇನ ಕೃತಾಶ್ರಯಾಯಾಃ |  
ಸಂಚಾರತಸ್ತವ ತದಾ ಮಣಿಪಾದರಕ್ಷೇ!  
ಬೃಂದಾವನಂ ಸಪದಿ ನಂದನತುಲ್ಯಮಾಸೀತ್ || ೧೧.೨೬ ||

ಮಾತಃ! ತ್ರಯೀಮಯತಯಾ ಚರಣಪ್ರಮಾಣೇ  
ದ್ವೇ ವಿಕ್ರಮೇಷು ವಿವಿಧೇಷು ಸಹಾಯಭೂತೇ |  
ನಾಥಸ್ಯ ಸಾಧುಪರಿರಕ್ಷಣಕರ್ಮಣಿ ತ್ವಂ  
ದುಷ್ಕೃದ್ವಿನಾಶನದಶಾಸು ವಿಹಂಗರಾಜಃ || ೧೧.೨೭ ||

ಪಾದಾವನಿ! ಕ್ವಚನ ವಿಕ್ರಮಣೇ ಭುಜಾನಾಂ  
ಪಂಚಾಯುಧೀ ಕರರುಹೈರ್ಭಜತೇ ವಿಕಲ್ಪಂ |  
ನಿತ್ಯಂ ತ್ವಮೇವ ನಿಯತಾ ಪದಯೋರ್ಮುರಾರೇಃ  
ತೇನಾಸಿ ನೂನಮವಿಕಲ್ಪಸಮಾಧಿಯೋಗ್ಯಾ || ೧೧.೨೮ ||

ಅಕ್ಷೇತ್ರವಿದ್ಭಿರಧಿಗಂತುಮಶಕ್ಯವೃತ್ತಿಃ  
ಮಾತಸ್ತ ಯಾ ನಿರವಧಿನಿಧಿರಪ್ರಮೇಯಃ |  
ರಥ್ಯಾಂತರೇಷು ಚರಣಾವನಿ! ರಂಗಸಂಗೀ  
ವಾತ್ಸಲ್ಯನಿಘ್ನಮನಸಾ ಜನಸಾತ್ಕೃತೋಽಸೌ || ೧೧.೨೯ ||

ಸಂಪದ್ಯತೇ ಸಮುಚಿತಂ ಕ್ರಮಮಾಶ್ರಯಂತ್ಯಾ  
ಸದ್ವತ್ಮನಾ ಭಗವತೋಽಪಿ ಗತಿರ್ಭವತ್ಯಾ |  
ಈಷ್ಟೇ ಪದಾವನಿ! ಪುನಃ ಕ ಇವೇತರೇಷಾಂ  
ವ್ಯಾವರ್ತನಸ್ಯ ವಿಷಮಾದಪಥಪ್ರಚಾರಾತ್ || ೧೧.೩೦ ||

ರಂಗೇಶ್ವರೇಣ ಸಹ ಲಾಸ್ಯವಿಶೇಷಭಾಜೋ  
ಲೀಲೋಚಿತೇಷು ತವ ರತ್ನಶಿಲಾತಲೇಷು |

ಮಧ್ಯೇ ಸ್ಥಿತಾನಿ ಕತಿಚಿನ್ಮಣಿಪಾದರಕ್ಷೇ!

ಸಭ್ಯಾಃ ವಿಶೇಷಮನುಯೋಕ್ತುಮಿತಿ ಪ್ರತೀಮಃ || ೧೧.೩೧ ||

ನಿತ್ಯಂ ಪದಾವನಿ! ನಿವೇಶ್ಯ ಪದಂ ಭವತ್ಯಾಂ

ನಿಷ್ಟಂದಕಲ್ಪಪರಿಮೇಯಪರಿಚ್ಛದಾನಿ |

ಶೃಂಗಾರಶೀತಳತರಾಣಿ ಭವಂತಿ ಕಾಲೇ

ರಂಗೇಶ್ವರಸ್ಯ ಲಲಿತಾನಿ ಗತಾಗತಾನಿ || ೧೧.೩೨ ||

ಭೋಗಾರ್ಚನಾನಿ ಕೃತಿಭಿಃ ಪರಿಕಲ್ಪಿತಾನಿ

ಪ್ರೀತ್ಯೈವ ರಂಗನೃಪತಿಃ ಪ್ರತಿಪದ್ಯಮಾನಃ |

ಪಶ್ಯತ್ಸು ನಿತ್ಯಮಿತರೇಷು ಪರಿಚ್ಛದೇಷು

ಪ್ರತ್ಯಾಸನಂ ಭಜತಿ ಕಾಂಚನಪಾದುಕೇ! ತ್ವಾಂ || ೧೧.೩೩ ||

ಅಂತಸ್ತುತೀಯನಯನೈಃ ಸ್ವಯಮುತ್ತಮಾಂಗೈಃ

ಆವಿರ್ಭವಿಷ್ಯದತಿರಿಕ್ತಮುಖಾಂಬುಜೈರ್ವಾ |

ನ್ಯಸ್ಯಂತಿ ರಂಗರಸಿಕಸ್ಯ ವಿಹಾರಕಾಲೇ

ವಾರಕ್ರಮೇಣ ಕೃತಿನೋ ಮಣಿಪಾದುಕೇ! ತ್ವಾಂ || ೧೧.೩೪ ||

ರಂಗೇಶ್ವರೇ ಸಮಧಿರೂಢವಿಹಂಗರಾಜೇ

ಮಾತಂಗರಾಜವಿಧೃತಾಂ ಮಣಿಪಾದುಕೇ! ತ್ವಾಂ |

ಅನ್ವಾಸತೇ ವಿಧೃತಚಾರುಸಿತಾತಪತ್ರಾಃ

ಸ್ವರ್ಗೌಕಸಃ ಸುಭಗಚಾಮರಲೋಲಹಸ್ತಾಃ || ೧೧.೩೫ ||

ವಿಷ್ಣೋಃ ಪದಂ ಗತಿವಶಾದಪರಿತ್ಯಜಂತೀಂ

ಲೋಕೇಷು ನಿತ್ಯವಿಷಮೇಷು ಸಮಪ್ರಚಾರಾಂ |

ಅನ್ವೇತುಮರ್ಹತಿ ಧೃತಾಮಖಿಲೈಃ ಸುರೇಂದ್ರೈಃ

ಗಂಗಾ ಕಥಂ ನು ಗರುಡಧ್ವಜಪಾದುಕೇ! ತ್ವಾಂ || ೧೧.೩೬ ||

ಭಿಕ್ಷಾಮಪೇಕ್ಷ್ಯ ದನುಜೇಂದ್ರಗೃಹಂ ಪ್ರಯಾತುಃ

ಗುಪ್ತೈಃ ಗವಾಂ ವಿಹರತೋ ವಹತಶ್ಚ ದೂತ್ಯಂ |

ತತ್ತಾದೃಶಾನಿ ಚರಣಾವನಿ! ರಂಗಭರ್ತುಃ

ತ್ವತ್ಸಂಗಮೇನ ಸುಭಗಾನಿ ವಿಚೇಷ್ಟಿತಾನಿ || ೧೧.೩೭ ||

ನಿವ್ಯಜ್ಯಮಾನನವತಾಳಲಯಪ್ರಥಿಮ್ನಾ

ನಿಯಂತ್ರಣೇನ ನಿಜಸಂಚರಣಕ್ರಮೇಣ |

ಮೃದ್ನಾಸಿ ರಂಗನೃಪತೇರ್ಮಣಿಪಾದುಕೇ! ತ್ವಂ

ದುಃಖಾತ್ಮಕಾಃ ಪ್ರಣಮತಾಂ ದುರಿತಪ್ರರೋಹಾಃ || ೧೧.೩೮ ||

ನಿತ್ಯಂ ಯ ಏವ ಜಗತೋ ಮಣಿಪಾದರಕ್ಷೇ!

ಸತ್ತಾಸ್ಥಿತಿಪ್ರಯತನೇಷು ಪರಂ ನಿದಾನಂ |

ಸೋಽಪಿ ಸ್ವತಂತ್ರಚರಿತಸ್ತ್ವ ದಧೀನವೃತ್ತಿಃ

ಕಾ ವಾ ಕಥಾ ತದಿತರೇಷು ಮಿತಂಪಚೇಷು || ೧೧.೩೯ ||

ನಿವಿಷ್ಣುನಾಗಶಯನೇನ ಪರೇಣ ಪುಂಸಾ

ನ್ಯಸ್ತೇ ಪದೇ ತ್ವಯಿ ಪದಾವನಿ! ಲೋಕಹೇತೋಃ |

ಸ್ವಗೌಕಸಾಂ ತ್ವದನುಧಾವನತತ್ಪರಾಣಾಂ

ಸದ್ಯಃ ಪದಾನಿ ವಿಪದಾಮಪದಂ ಭವಂತಿ || ೧೧.೪೦ ||

ಶರದುಪಗಮಕಾಲೇ ಸಂತ್ಯಜ್ಞ ಯೋಗನಿದ್ರಾಂ

ಶರಣಮುಪಗತಾನಾಂ ತ್ರಾಣಹೇತೋಃ ಪ್ರಯಾಸ್ಯ |

ಜಲಧಿದುಹಿತುರಂಕಾನ್ಮಂದಮಾದಾಯ ದೇವಿ!

ತ್ವಯಿ ಖಿಲು ನಿದಧಾತಿ ಸ್ವಂ ಪದಂ ರಂಗನಾಥಃ || ೧೧.೪೧ ||

ಸ್ಪೃಶಸಿ ಪದಸರೋಜಂ ಪಾದುಕೇ! ನಿವಿಘಾತಂ

ಪ್ರವಿಶಸಿ ಚ ಸಮಸ್ತಾಂ ದೇವಿ! ಶುದ್ಧಾಂತಕಕ್ಷ್ಯಾಂ |

ಅಪರಮಪಿ ಮುರಾರೇಃ ಪೂರ್ವಮಾಭೀರಕನ್ಯಾ-

ಸ್ವಭಿಸರಣವಿಧೀನಾಮಗ್ರಿಮಾ ಸಾಕ್ಷಿಣೀ ತ್ವಂ || ೧೧.೪೨ ||

ಪ್ರತಿಭವನಮನನ್ಯೇ ಪಾದುಕೇ! ತ್ವತ್ಪ್ರಭಾವಾತ್

ವಿವಿಧವಪುಷಿ ದೇವೇ ವಿಭ್ರಮದ್ಯೂತಕಾಲೇ |

ಅಭಿಲಷಿತಸಪತ್ನೀಗೇಹಯಾತ್ರಾವಿಘಾತಂ

ಗ್ಲಹಯತಿ ರಹಸಿ ತ್ವಾಂ ಷೋಡಶಸ್ಮಿ ಸಹಸ್ರಂ || ೧೧.೪೩ ||

ತಟಭುವಿ ಯಮುನಾಯಾಶ್ಭನ್ನವೃತ್ತೌ ಮುಕುಂದೇ

ಮುಹುರಧಿಗಮಹೇತೋರ್ಮುಹ್ಯತಾಂ ಯೌವತಾನಾಂ |

ಶಮಯಿತುಮಲಮಾಸೀಚ್ಛಂಖಚಕ್ರಾದಿಚಿಹ್ನಾ

ಪ್ರತಿಪದವಿಚಿಕಿತ್ಸಾಂ ಪಾದುಕೇ! ಪದ್ಧತಿಸ್ತೇ || ೧೧.೪೪ ||

ಅಧಿಗತಬಹುಶಾಖಾಃ ಮಂಜುವಾಚಃ ಶುಕಾದೀಃ

ಸರಸಿಜನಿಲಯಾಯಾಃ ಪ್ರೀತಯೇ ಸಂಗ್ರಹೀತುಂ |

ಪ್ರಕಟಿತಗುಣಜಾಲಂ ಪಾದುಕೇ! ರಂಗಬಂಧೋಃ

ಉಪನಿಷದಟವೀಷು ಕ್ರೀಡಿತಂ ತ್ವತ್ಸನಾಥಂ || ೧೧.೪೫ ||

ಮುನಿಪರಿಷದಿ ಗೀತಂ ಗೌತಮೀರಕ್ಷಣಂ ತೇ

ಮುಹುರನುಕಲಯಂತೋ ಮಂಜುವಾಚಃ ಶಕುಂತಾಃ |

ಉಷಸಿ ನಿಜಕುಲಾಯಾದುತ್ಥಿತಾ ದಂಡಕೇಷು

ಸ್ವಯಮಪಿ ಪದರಕ್ಷೇ! ಸ್ವೈರಮಾಮ್ರೇಡಯಂತಿ || ೧೧.೪೬ ||

ಯಮನಿಯಮವಿಶುದ್ಧೈರ್ಯಂ ನ ಪಶ್ಯಂತಿ ಚಿತ್ತೈಃ

ಶ್ರುತಿಷು ಚುಳಕಮಾತ್ರಂ ದೃಶ್ಯತೇ ಯಸ್ಯ ಭೂಮಾ |

ಸುಲಭನಿಖಿಲಭಾವಂ ಮಾಂಸದೃಷ್ಟೇರ್ಜನಸ್ಯ

ಸ್ವಯಮುಪಹರಸಿ ತ್ವಂ ಪಾದುಕೇ! ತಂ ಪುಮಾಂಸಂ || ೧೧.೪೭ ||

ನಿಧಿಮಿವ ನಿರಪಾಯಂ ತ್ವಾಮನಾದೃತ್ಯ ಮೋಹಾತ್

ಅಹಮಿಹ ಮಮ ದೋಷಂ ಭಾವಯಾಃ ಕ್ಷುದ್ರಮರ್ಥಂ |

ಮಯಿ ಸತಿ ಕರುಣಾಯಾಃ ಪೂರ್ಣಪಾತ್ರೇ ತ್ವಯಾ ಕಿಂ

ಪರಮುಪಗಮನೀಯಃ ಪಾದುಕೇ! ರಂಗನಾಥಃ || ೧೧.೪೮ ||

ಕಮಪಿ ಕನಕಸಿಂಧೋಃ ಸೈಕತೇ ಸಂಚರಂತಂ

ಕಲಶಜಲಧಿಕನ್ಯಾಮೇದಿನೀದತ್ತಹಸ್ತಂ |

ಅನಿಶಮನುಭವೇಯಂ ಪಾದುಕೇ! ತ್ವಯ್ಯಧೀನಂ  
 ಸುಚರಿತಪರಿಪಾಕಂ ಸೂರಿಭಿಃ ಸೇವನೀಯಂ || ೧೧.೪೯ ||

ಪರಿಸರಮುಪಯಾತಾ ಪಾದುಕೇ! ಪಶ್ಯ ಮಾತಃ  
 ಕರಣವಿಲಯಖೇದಾತ್ ಕಾಂದಿಶೀಕೇ ವಿವೇಕೇ |  
 ಪುರುಷಮುಪನಯಂತೀ ಪುಂಡರೀಕಾಕ್ಷಮಗ್ರೇ  
 ಪುನರುದರನಿವಾಸಕ್ಲೇಶವಿಚ್ಛೇದನಂ ನಃ || ೧೧.೫೦ ||

ಸಾ ಮೇ ಭೂಯಾತ್ ಸಪದಿ ಭವತೀ ಪಾದುಕೇ! ತಾಪಶಾಂತ್ಯೈಃ  
 ಯಾಮಾರೂಢೋ ದಿವಮಿವ ಶುಭೈಃ ಸೇವ್ಯಮಾನೋ ಮರುದ್ಭಿಃ |  
 ಸೌದಾಮನ್ಯಾ ಸಹ ಕಮಲಯಾ ಸಹ್ಯಜಾವೃದ್ಧಿಹೇತುಃ  
 ಕಾಲೇ ಕಾಲೇ ಚರತಿ ಕರುಣಾವರ್ಷುಕಃ ಕೃಷ್ಣಮೇಘಃ || ೧೧.೫೧ ||

ಸತ್ಯಾಲ್ಲೋಕಾತ್ ಸಕಲಮಹಿತಾತ್ ಸ್ಥಾನತೋ ವಾ ರಘೂಣಾಂ  
 ಶಂಕೇ ಮಾತಃ! ಸಮಧಿಕಗುಣಂ ಸೈಕತಂ ಸಹ್ಯಜಾಯಾಃ |  
 ಪೂರ್ವಂಪೂರ್ವಂ ಚಿರಪರಿಚಿತಂ ಪಾದುಕೇ! ಯತ್ ತ್ಯಜಂತ್ಯಾ  
 ನೀತೋ ನಾಥಸ್ತದಿದಮಿತರನ್ನೀಯತೇ ನ ತ್ವಯಾಽಸೌ || ೧೧.೫೨ ||

ಅಗ್ರೇ ದೇವಿ! ತ್ವಯಿ ಸುಮನಸಾಮಗ್ರಿಮೈರಂತರಂಗೈಃ  
 ವಿನ್ಯಸ್ತಾಯಾಂ ವಿನಯಗರಿಮಾವರ್ಜಿತಾದುತ್ತಮಾಂಗಾತ್ |  
 ದತ್ತೇ ಪಾದಂ ದರಮುಕುಳಿತಂ ತ್ವತ್ಪ್ರಭಾವಾತಿಶಂಕೇ  
 ದೇವಃ ಶ್ರೀಮಾರ್ಗ ದನುಜಮಥನೋ ಜೈತ್ರಯಾತ್ರಾಸ್ವನನ್ಯಃ || ೧೧.೫೩ ||

ಪೌರೋದಂತಾರ್ ಪರಿಕಲಯಿತುಂ ಪಾದುಕೇ! ಸಂಚರಿಷ್ಣೋಃ  
 ವ್ಯಕ್ತಾವ್ಯಕ್ತಾ ವಶಿಕವಿಶಿಖಾವರ್ತಿನೀ ರಂಗಭರ್ತುಃ |  
 ವೇಲಾತೀತಶ್ರುತಿಪರಿಮಳೈರ್ವ್ಯಕ್ತಿಮಭ್ಯೇತಿ ಕಾಲೈಃ  
 ವಿನ್ಯಾಸೈಸ್ತೇ ವಿಬುಧಪರಿಷನ್ಮೌಳಿವಿನ್ಯಾಸದ್ಭ್ರೈಃ || ೧೧.೫೪ ||

ಆಸಂಸ್ಕಾರಾತ್ ದ್ವಿಜಪರಿಷದಾ ನಿತ್ಯಮಭ್ಯಸ್ಯಮಾನಾ  
 ಶ್ರೇಯೋಹೇತುಃ ಶಿರಸಿ ಜಗತಃ ಸ್ಥಾಯಿನೀ ಸ್ವೇನ ಭೂಮ್ನಾ |

ರಂಗಾಧೀಶೇ ಸ್ವಯಮುದಯಿನಿ ಕ್ಷೇಪ್ತಮಂಧಂ ತಮಿಸ್ರಂ  
 ಗಾಯತ್ರೀವ ತ್ರಿಚತುರಪದಾ ಗಣ್ಯಸೇ ಪಾದುಕೇ! ತ್ವಂ || ೧೧.೫೫ ||

ಭವತೀಂ ಪರಸ್ಯ ಪುರುಷಸ್ಯ ರಂಗಿಣೋ  
 ಮಹಿಮಾನಮೇವ ಮಣಿಪಾದು! ಮನ್ಮಹೇ |  
 ಕಥಮನ್ಯಥಾ ಸ್ವಮಹಿಮಪ್ರತಿಷ್ಠಿತಃ  
 ಪ್ರತಿತಿಷ್ಠತಿ ತ್ವಯಿ ಪದಾತ್ಪದಂ ಪ್ರಭುಃ || ೧೧.೫೬ ||

ತಿಥಿರಷ್ಟಮೀ ಯದವತಾರವೈಭವಾತ್  
 ಪ್ರಥಮಾ ತಿಥಿಸ್ತ್ರ ಜಗತಾಮಜಾಯತ |  
 ಮಣಿಪಾದುಕೇ! ತಮುಪನೀಯ ವೀಧಿಕಾ-  
 ಸ್ವತಿಥೀಕರೋಷಿ ತದನನ್ಯಚಕ್ಷುಷಾಂ || ೧೧.೫೭ ||

ಅಪಾರಪ್ರಖ್ಯಾತೇರಶರಣಶರಣ್ಯತ್ವಯಶಸಾ  
 ನನು ತ್ವಂ ರಂಗೇಂದೋಶ್ಚರಣಕಮಲಸ್ಯಾಪಿ ಶರಣಂ |  
 ಯಯಾ ಲಭ್ಯಃ ಪಂಗುಪ್ರಭೃತಿಭಿರಸೌ ರಂಗನಗರ-  
 ಪ್ರತೋಳೀಪರ್ಯಂತೇ ನಿಧಿರನಘವಾಚಾಂ ನಿರವಧಿಃ || ೧೧.೫೮ ||

ತತ್ತದ್ವಾಸಗೃಹಾಂಗಣಪ್ರಣಯಿನಃ ಶ್ರೀರಂಗಶೃಂಗಾರಿಣೋ  
 ವಾಲ್ಲಭ್ಯಾದವಿಭಕ್ತಮಂಧರಗತಿಸ್ತ್ವಂ ಮೇ ಗತಿಃ ಪಾದುಕೇ!  
 ಲೀಲಾಪಂಕಜಹಲ್ಲಕೋತ್ಪಲಗಳನ್ಮಾಧ್ವೀಕಸೇಕೋತ್ಥಿತಾ  
 ಯತ್ರಾವೋದವಿಕಲ್ಪನಾ ವಿವೃಣುತೇ ಶುದ್ಧಾಂತವಾರಕ್ರಮಂ || ೧೧.೫೯ ||

ಸಂಭವತು ಪಾದರಕ್ಷೇ! ಸತ್ಯಸುಪರ್ಣಾದಿರೌಪವಾಹ್ಯಗಣಃ |  
 ಯಾತ್ರಾಸು ರಂಗಭರ್ತುಃ ಪ್ರಥಮಪರಿಸ್ಪಂದಕಾರಣಂ ಭವತೀ || ೧೧.೬೦ ||

|| ಇತಿ ಶ್ರೀಪಾದುಕಾಸಹಸ್ರೇ ಸಂಚಾರಪದ್ಧತಿಃ ಏಕಾದಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |  
 ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||